



முதலமைச்சர் மு.க.ஸ்டாலின் அவர்கள் நேற்று முன்தினம் (21.9.2023) நெடுஞ்சாலைத் துறை சார்பில் மணப்பாக்கம் - கொளப்பாக்கம் - கெருகம்பாக்கம் சாலையில் 4 கோடியே 5 இலட்சம் ரூபாய் மதிப்பீட்டில் மேற்கொள்ளப்பட்டு வரும் சாலைப் பணிகளை பார்வையிட்டு ஆய்வு செய்தார். இந்த ஆய்வின்போது, நகராட்சி நிர்வாகத் துறை அமைச்சர் கே.என்.நேரு, குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், பெருநகர சென்னை மாநகராட்சி மேயர் திருமதி ஆர்.பிரியா, சட்டமன்ற உறுப்பினர் க.கணபதி, துணை மேயர் மு.மகேஷ்குமார், தலைமைச் செயலாளர் சிவ்தாஸ் மீனா, கூடுதல் தலைமைச் செயலாளர் / பெருநகர சென்னை மாநகராட்சி ஆணையர் மரு.ஜெ.ராதாகிருஷ்ணன், நெடுஞ்சாலைகள் மற்றும் சிறுதுறைமுகங்கள் துறை கூடுதல் தலைமைச் செயலாளர் பிரதீப் யாதவ், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா.கார்த்திகேயன் மற்றும் அரசு உயர் அலுவலர்கள் உடனிருந்தனர்.

2024- நாடாளுமன்றத் தேர்தலுக்கு முன்பு

மகளிர் இட ஒதுக்கீடு மசோதாவை செயல்படுத்த வேண்டும்!

மக்களவையில் தமிழ்ச்சி தங்கபாண்டியன் வலியுறுத்தல்!

புதுடெல்லி, செப்.23-
“2024 நாடாளுமன்றத் தேர்தலுக்கு முன் மகளிர் இட ஒதுக்கீடு மசோதாவை செயல்படுத்த வேண்டும்” என்று நாடாளுமன்ற மக்களவையில் தமிழ்ச்சி தங்கபாண்டியன் வலியுறுத்தினார்.

நாடாளுமன்றத்தில், மக்களவையில் மகளிர் இடஒதுக்கீடு மசோதா மீதான விவாதத்தில் தமிழ்ச்சி தங்கபாண்டியன் பேசியதாவது:-

தி.மு.க.வின் ஆற்றல்மிக தலைவர், தமிழ்நாடு முதலமைச்சர் மு.க.ஸ்டாலின் அவர்கள் பெண்களுக்கு அதிகாரமளிப்பதில் முன்னோடியாக திகழ்கிறார். ஆகையால், இந்த மசோதாவை நான் ஆதரித்து பேசுகிறேன்.

இந்த முன்முயற்சியை நான் பாராட்டினாலும், சில அச்சங்களும், சந்தேகங்களும் இதில் உள்ளன. பெண்கள் இதுவரை அவர்கள் அனுபவத்தில் இல்லாத பாதையில் நுழையவும், அங்கேயும் இல்லாத இடத்துக்கு செல்லவும் இது வழிவகுக்கும் என்ற பெரும் எதிர்பார்ப்புடன் மசோதாவை படிக்க திறந்தேன். ஆனால், அது பெரும் ஏமாற்றமாகி விட்டது. இது திவாலான வங்கியில் தேதியிட்ட காசோலை போல உள்ளது. மேலும் இது ஒரு நிச்சயமற்ற நிச்சயதார்த்தத்திற்கு சமமானது. எப்போது திருமணத்தில் முடிவடையும் என்று தெரியவில்லை.

உரிமையான விஷயம்!

பெண்களுக்கான இட ஒதுக்கீடு மசோதா உரிமையான ஒரு விஷயம். அது தயவுக்குரிய விஷயம்



அல்ல. இடஒதுக்கீடு என்பது பிறப்புரிமை. தி.மு.க. இந்த மசோதாவை வர வேற்று ஆதரிக்கும் அதே வேளையில், பெண்கள் அதிகாரம் பெற்றிருந்தது இந்த காலத்தில் என்பதல்ல, 3500 ஆண்டுகளுக்கு முன்பு சங்க காலத்திலேயே அதிகாரம் பெற்றவர்களாக பெண்கள் இருந்திருக்கிறார்கள் என்பதை உங்களுக்கு நினைவுபட்ட விரும்புகிறேன்.

உதாரணத்துக்கு அவ்வையார் என்ற பெண்பாற்புலவர் “அனைவரும் ஞானமாக வாழ முதுரை” எனும் கையேட்டை எழுதினார். அதைப்போல செழுமையான தமிழ்க் காப்பியங்களான மணிமேகலையும், சிலப்பதிகாரமும் பெண்களின் உரிமைகள் மற்றும் அதிகாரத்தைத் தவறாமல் எடுத்துரைத்துள்ளன.

தமிழ்நாடு ஒரு முன்மாதிரி மாநிலம். இந்த மசோதா திராவிட இயக்கம் மூலம் அங்கே விதைக்கப்பட்டது. திராவிட மாதிரியில் அனைத்து திட்டங்களின் இடஒதுக்கீடும் அங்கே பெண்களுக்கு வழங்கப்பட்டு உள்ளது. உதாரணமாக குடும்ப சோத்துக்களில் சம உரிமை, 1989-ஆம் ஆண்டு

உள்ளாட்சி பிரதிநிதித்துவத்தில் 50 சதவீதம், தற்போது அரசுப்பணிகளில் பெண்களுக்கு 40 சதவீதம் இடஒதுக்கீடு அளிக்கப்பட்டு உள்ளது. மாநகர அரசு பஸ்களில் பெண்களுக்கு கட்டணமில்லா பயணம் அமல்படுத்தப்பட்டு உள்ளது.

சமீபத்தில் 1 கோடியே 6 இலட்சத்து 50 ஆயிரம் பெண்களுக்கு மாதம் ரூ.1000 கலைஞர் மகளிர் உரிமைத்தொகை வழங்கப்பட்டு இருக்கிறது. இது இந்திய வரலாற்றிலேயே ஏன் உலக வரலாற்றிலேயே முதல் முறையாக தமிழ்நாட்டில்தான் செய்யப்பட்டு இருக்கிறது.

ஏன் ஆங்கிலத்தில் இல்லை?

“அச்சமும், நாணமும் நாய்கட்டு வேண்டுமாம் நமக்கு வேண்டாம்” என்று பாரதியார் கூறியிருக்கிறார். பெண்களுக்கு அச்சத்தையும், முட்டாள்தனத்தையும் கற்பிக்காதே. பெண்களுக்கு சம உரிமைகள் வேண்டும் என்பதை இதன் அர்த்தம். இந்த உலகின் நேசத்துக்கு உரிய மனிதர்களாக எங்கும் தலைநிமிர்ந்து நடமாடும் உரிமையைத்தான் நாங்கள் விரும்புகிறோம்.

இதை “நாசி சக்தி வந்தான் ஆதிநியம்” என்று இந்தியில்தான் சொன்னார்கள். ஏன் அது ஆங்கிலத்தில் இல்லை? நாசிசக்தியை பெரிதாக பேசும் நீங்கள் நாடாளுமன்ற திறப்பு விழாவுக்கு ஏன் ஜனாதிபதியை அழைக்கப் படவில்லை. இந்த மசோதாவில் மாற்றுத்திறனாளிய பெண்களுக்கு சிறப்பு ஒதுக்கீடு இருக்கிறது. திருநங்கைகளுக்கு இட ஒதுக்கீடு

இல்லை, அதைப்போல மாநிலங்களவை மற்றும் மாநில சட்டமேலவையிலும் ஒதுக்கீடு இல்லை.

இந்த மசோதாவின் 5வது பிரிவு, எல்லை நிர்ணய நடவடிக்கைக்கு பின்னர் விதிகள் நடைமுறைக்கு வரும் என்று கூறுகிறது, இது கற்பனையான வாக்குறுதி. எல்லை நிர்ணயம் 2026-ல் திட்டமிடப்பட்டுள்ளது. 2021-ஆம் ஆண்டுக்கான மக்கள் தொகை கணக்கெடுப்பு தற்போதுவரை நடைபெறவில்லை. இதன் மூலம் இந்த மசோதா, அரசாங்கத்தின் தேர்தல் நிகழ்ச்சி நிரல் என்பது தெளிவாகிறது. பெண் வாக்காளர்களை கவர்ந்திருக்க முயலுக்கு முன்னால் ஒரு கோட்டை வைக்கிறார்கள்.

ஆனால் இந்திய பெண்கள் மிகவும் புத்திசாலிகள். எது சரி? எது தவறு? என்பதை புரிந்துகொண்டு வாக்களிப்பார்கள். முடிவாக, அம்பேத்கரை மேற்கோள்காட்டி சட்ட அமைச்சரை நான் கேட்டுக்கொள்கிறேன். அரசியலமைப்பைத் திருத்தும் போதெல்லாம், அதன் பலனை விரைவாக அறுவடை செய்ய வேண்டும் என்ற அண்ணல் அம்பேத்கரின் அறிக்கையை நினைவில் கொண்டு, 2024-ஆம் ஆண்டு தேர்தல் தொடங்குவதற்கு முன், இந்த மசோதாவை விரைவில் செயல்படுத்த வேண்டும். இது நிறைவேற்றப்படும் பட்சத்தில், ஒரு பெண்ணிற்கு இது சிறிய அடி எடுத்துவைத்தல் - ஆனால் பெண்ணிற்கு மிகப் பெரிய பாய்ச்சலாகும்.

இவ்வாறு தமிழ்ச்சி தங்கபாண்டியன் பேசினார்.



முதலவர் மு.க.ஸ்டாலின் அவர்கள் நேற்று முன்தினம் (21.9.2023) நெடுஞ்சாலைத் துறை சார்பில் ராமபுரம் - திருவள்ளூர் சாலையில் 2 கோடியே 23 இலட்சத்து 92 ஆயிரம் ரூபாய் மதிப்பீட்டில் முடிவற்ற சாலைப் பணிகளை பார்வையிட்டு ஆய்வு செய்தார். இந்த ஆய்வின்போது அமைச்சர்கள் கே.என்.நேரு, தா.மோ.அன்பரசன், மா.சுப்பிரமணியன், மேயர் திருமதி ஆர்.பிரியா, சட்டமன்ற உறுப்பினர் க.கணபதி, துணை மேயர் மு.மகேஷ்குமார், தலைமைச் செயலாளர் சிவ்தாஸ் மீனா மற்றும் அரசு உயர் அலுவலர்கள் உடனிருந்தனர்.

தொழிலாளர் நலத்துறை அலுவலர்களின் பணித் திறனாய்வுக் கூட்டம்!

அமைச்சர் சி.வி.கணேசன் பங்கேற்பு!

சென்னை, செப் 23-
நேற்று முன்தினம் (21.9.2023) சென்னை, டி.எம்.எல். வளாகம், தொழிலாளர் நல வாரிய கட்டிடக் கருத்தரங்கு கூட்டத்தில் தொழிலாளர் நலன் மற்றும் திறன் மேம்பாட்டுத் துறை, அமைச்சர், சி.வி.கணேசன், தலைமையில் தொழிலாளர் துறை அலுவலர்களின் நிறைவேற்ற வேண்டும் எனக் கேட்டுக் கொண்டுள்ளார்.

நிர்வாகத்தினருக்கும், தொழிற்சங்கத்தினருக்கும் தொழிலாளர் துறை அலுவலர்கள் பாலமாக இருந்து பொருளாதார வளர்ச்சிக்கு உறுதுணையாக இருக்க வேண்டும் என அறிவுறுத்தி உள்ளார்.

மேலும், தொழிலாளர் நலன் மற்றும் திறன் மேம்பாட்டுத் துறை அமைச்சர் அவர்கள், தொழிலாளர் துறை அலுவலர்களின் பணிகளை திறனாய்வு மேற்கொண்டு, அமைப்பு சாரா தொழிலாளர் நல வாரியத்தில் நிறுவனத்தில் உள்ள பதிவு, பதுப்பித்தல் மற்றும் திருமண உதவிக் தொகை, விபத்து, மரண உதவித் தொகை, ஓய்வூதியம் போன்ற கேட்பு மனுக்கள் மீது 30 நாட்களுக்குள் விரைந்து முடித்து தீர்வு கண்டு பதில் அளிக்க வேண்டும் எனவும் அனைத்து தொழிலாளர்களுக்கும் அரசின் நலத்

திட்ட உதவிகள் உரிய நேரத்தில் சென்றடைவதை உறுதி செய்ய வேண்டும் என அலுவலர்களுக்கு அறிவுரைகள் வழங்கினார். தொழிலாளர் துறையில் பல்வேறு சட்டங்களின் கீழ் நடைபெற்று வரும் நீதிசார் வழக்குகளை தொழிலாளர்களின் நலன்காக்கும் வகையில் விரைந்து முடிக்கவும், எனவும் பல்வேறு தொழிலாளர் நலச் சட்டங்களின் கீழ் உள்ள அமலாக்க நடவடிக்கைகளை திறம்பட மேற்கொள்ளவும் தொழிலாளர் துறை அலுவலர்களை அமைச்சர் அவர்கள் அறிவுறுத்தினார்.

தோட்டத் தொழிலாளர்களின் நலன்களை பாதுகாக்கும் வகையில், அவர்களுக்கு உரிய மருத்துவ வசதிகளை ஏற்படுத்தி தருமாறும், அதனை உறுதி செய்ய வேண்டும் என அலுவலர்களுக்கு அறிவுரைகள் வழங்கினார்.

தொழில்தகராறுகள் சட்டம் 1947, தமிழ்நாடு கடைகள் மற்றும் நிறுவனங்கள் சட்டம் 1947, குறைந்தபட்ச சனநாயக சட்டம் 1948, பணிக் கொடை வழங்கல் சட்டம் 1972, சட்டமுறை எடையாள சட்டம் 2009

மற்றும் பல்வேறு தொழிலாளர் நலச் சட்டங்கள் தொடர்பாக வழக்குகள் நிறுவனத்தில் உள்ளதை விரைந்து முடிக்க நடவடிக்கை மேற்கொள்ள வேண்டும் என அலுவலர்களுக்கு அறிவுரைகள் வழங்கினார்.

இக்கூட்டத்தில் தொழிலாளர் நலன் மற்றும் திறன் மேம்பாட்டுத் துறை அரசு கூடுதல் தலைமைச் செயலாளர் குமார் ஜெயந்த், முதன்மை செயலாளர் / தொழிலாளர் ஆணையர், முனைவர். அதுல் ஆனந்த், கூடுதல் தொழிலாளர் ஆணையர் (நிர்வாகம்), கூடுதல் தொழிலாளர் ஆணையர் (சமரம்) கூடுதல் தொழிலாளர் ஆணையர் (ஆய்வுகள்), மண்டல கூடுதல் தொழிலாளர் ஆணையர்கள், செயலாளர், தமிழ்நாடு தொழிலாளர் நலவாரியம், செயலாளர், தமிழ்நாடு கட்டுமான தொழிலாளர் கள் நலவாரியம், செயலாளர், தமிழ்நாடு உட்குழைப்புத் தொழிலாளர்கள் மற்றும் சமூக பாதுகாப்பு நலவாரியம், அனைத்து தொழிலாளர் இணை ஆணையர்கள், துணை ஆணையர்கள், உதவி ஆணையர்கள் மற்றும் தலைமையில் அலுவலர்கள் ஆகியோர்கள் கலந்து கொண்டனர்.

முத்தமிழறிஞர் கலைஞர் நூற்றாண்டு விழா!

சிறுபான்மையினர் நல உரிமைப்பிரிவு சார்பில் பொறுப்பாளர்கள் நியமனம்!

மாநிலச் செயலாளர் டாக்டர் அ.சுபேர்கான் அறிக்கை!

சென்னை, செப். 23-
தி.மு.க.சிறுபான்மையினர் நல உரிமைப்பிரிவு சார்பில் “முத்தமிழறிஞர் கலைஞர் அவர்களின் நூற்றாண்டு விழா - கழக பவள விழா கொண்டாட்டம்” குறித்து மாநிலச் செயலாளர் டாக்டர் அ.சுபேர்கான் விடுத்துள்ள அறிக்கை வருமாறு:

சிறுபான்மையின மக்களின் பாதுகாவலர்; தரணி போன்றும் தமிழ்நாடு முதலமைச்சர் கழக பவள விழா வர் அவர்களின் வழிகாட்டுதலோடு தலைமைக் கழக அறிவிப்பின்படி, தமிழினத் தலைவர் முத்தமிழறிஞர் கலைஞர் அவர்களின் நூற்றாண்டு விழா மற்றும் கழக பவள விழா வினை “கழக சிறுபான்மையினர் நல உரிமைப்பிரிவு” சார்பாக தமிழ்நாடு முழுவதிலும் உள்ள அனைத்து மாவட்டக் கழகங்களிலும் ஆண்டு முழுவதும் கொண்டாடும் வகையில் 72 மாவட்டக் கழகங்கள் 10 மண்டலங்களாக தொகுக்கப் பட்டு, மாநில துணைச் செயலாளர்கள் மண்டல பொறுப்பாளர்களாக கீழ்க்கண்டவாறு நியமிக்கப்பட்டுள்ளார்கள்.

அனைத்து மண்டல பொறுப்பாளர்களும் தங்களுக்கு ஒதுக்கப்பட்டுள்ள மண்டலங்களின் மாவட்டக் கழகச் செயலாளர்களுடன் கலந்தாலோசித்து அவர்களின் ஒத்துழைப்புடன் மண்டலங்களுக்கு உட்பட்ட மாவட்டக் கழகங்களில் தலைவர் கலைஞர் நூற்றாண்டு விழா நிகழ்ச்சிகளையும், கழக பவள விழா நிகழ்ச்சிகளையும் சிறப்புடன் நடத்தி வேண்டுமாறு அன்புடன் கேட்டுக்கொள்ளப்படுகிறார்கள்.

நிகழ்ச்சி: முத்தமிழறிஞர் தலைவர் கலைஞர் அவர்களின் “சமூக நீதி, மதச் சார்பின்மை கோட்பாடுகள் என்ற தலைப்பில்” உள்ளூர் இஸ்லாமிய, கிறிஸ்தவ மற்றும் சிறுபான்மையின அமைப்பின் மத தலைவர்களைக் கொண்டு பொதுக்கூட்டம் நடத்துவது; ஆலோசனைப் படங்கள் திரையிடல், மற்ற கலைஞர் இனி சமய சார்பற்ற சமூக நீதி செயல்பாடுகள் குறித்து அறிவுப்பெறும் கருத்தரங்கம், வயிற்றுப்பெறும் சமய பந்தி ஆகியவை ஏற்பாடு செய்தல்.

மண்டலம் 1: டாக்டர் அ.சுபேர்கான் (செயலாளர்) சென்னை வடக்கு மாவட்டம், சென்னை வடகிழக்கு மாவட்டம், சென்னை கிழக்கு மாவட்டம், சென்னை மேற்கு மாவட்டம், சென்னை தென்மேற்கு மாவட்டம், சென்னை தெற்கு மாவட்டம்

மண்டலம் 3 : எம். நூருல்லா, குணைச் செயலாளர்) வேலூர் மாவட்டம், இராணிப்பேட்டை மாவட்டம், திருப்பத்தூர் மாவட்டம், திருவண்ணாமலை வடக்கு மாவட்டம், திருவண்ணாமலை தெற்கு மாவட்டம்.

மண்டலம் 4: அடையாறு ஷரீப் (துணைச் செயலாளர்) விழுப்புரம் வடக்கு மாவட்டம், விழுப்புரம் தெற்கு மாவட்டம், கள்ளக்குறிச்சி வடக்கு மாவட்டம், கள்ளக்குறிச்சி தெற்கு மாவட்டம், கடலூர் கிழக்கு மாவட்டம், கடலூர் மேற்கு மாவட்டம்.

மண்டலம் 5: வீ.விஜயகுமார் (துணைச் செயலாளர்) தருமபுரி கிழக்கு மாவட்டம், தருமபுரி மேற்கு மாவட்டம், கிருஷ்ணகிரி கிழக்கு மாவட்டம், கிருஷ்ணகிரி மேற்கு மாவட்டம், சேலம் கிழக்கு, சேலம் மேற்கு, சேலம் மத்திய மாவட்டம், நாமக்கல் கிழக்கு மாவட்டம், நாமக்கல் மேற்கு மாவட்டம்.

மண்டலம் 6: இரா.அன்வர்கான் (துணைச் செயலாளர்) கோவை வடக்கு மாவட்டம், கோவை தெற்கு மாவட்டம், கோவை மாதநர் மாவட்டம், ஈரோடு வடக்கு, ஈரோடு தெற்கு, திருப்பூர் வடக்கு, திருப்பூர் தெற்கு, நீலகிரி மாவட்டம்.

மண்டலம் 7: முனவர் ஜான் (துணைச் செயலாளர்) திண்டுக்கல் கிழக்கு மாவட்டம், திண்டுக்கல்

மேற்கு மாவட்டம், பெரும்பலூர் மாவட்டம், அரியலூர் மாவட்டம், கரூர் மாவட்டம்.

மண்டலம் 8: மு.சாகுல் அமீது (துணைச் செயலாளர்) தஞ்சை வடக்கு, தஞ்சை மத்திய மாவட்டம், தஞ்சை தெற்கு, மயிலாடுதுறை, நாகை மாவட்டம், திருவாரூர் மாவட்டம், திருச்சி வடக்கு மாவட்டம், திருச்சி தெற்கு மாவட்டம், திருச்சி மத்திய மாவட்டம், புதுக்கோட்டை வடக்கு மாவட்டம், புதுக்கோட்டை தெற்கு மாவட்டம்.

மண்டலம் 9: ரபி அஹமது (துணைச் செயலாளர்) மதுரை வடக்கு மாவட்டம், மதுரை தெற்கு மாவட்டம், மதுரை மாநகர் மாவட்டம், தேனி வடக்கு மாவட்டம், தேனி தெற்கு மாவட்டம், இராமநாதபுரம் மாவட்டம், சிவகங்கை மாவட்டம், விருதுநகர் வடக்கு மாவட்டம், விருதுநகர் தெற்கு மாவட்டம்.

மண்டலம் 10: வி. ஜோசப் ராஜ் (துணைச் செயலாளர்) திருநெல்வேலி கிழக்கு மாவட்டம், திருநெல்வேலி மத்திய மாவட்டம், தென்காசி வடக்கு மாவட்டம், தென்காசி தெற்கு மாவட்டம், தூத்துக்குடி வடக்கு மாவட்டம், தூத்துக்குடி தெற்கு மாவட்டம், கன்னியாகுமரி கிழக்கு மாவட்டம், கன்னியாகுமரி மேற்கு மாவட்டம்.

இவ்வாறு அவர் அறிக்கையில் தெரிவித்துள்ளார்.



தலைமைச் செயலகத்தில், 19.09.2023 அன்று முத்தமிழறிஞர் கலைஞர் அவர்களின் நூற்றாண்டு விழாவினை சிறப்பாக கொண்டாடும் வகையில் அமைக்கப்பட்ட குழுக்களில் “பண்பாட்டுப் பாசறை கலைஞர்” என்ற குழுவின் இரண்டாவது கூட்டம் இக்குழுவின் தலைவரும், வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் தலைமையில் நடைபெற்றது. இக்கூட்டத்தில், குழுவின் இணைத் தலைவர்கள் சுற்றுலாத்துறை அமைச்சர் காராமச்சந்திரன், இந்திய சமயம் மற்றும் அறநிலையத் துறை அமைச்சர் டி.கே.சேகர்பாபு மற்றும் அறநிலையங்கள், சுற்றுலா, பண்பாடு துறை அரசு முதன்மைச் செயலாளரும் குழுவின் உறுப்பினர் செயலருமான மருத்துவர் ம.மணிவாசன், குழுவின் உறுப்பினர்கள் இராமசுப்பிரமணியன், முனைவர் நரத்தகி நாராஜ், வி.கே.டி.பாலன், திருமதி சரதா நம்பி ஆகவர்கள், தமிழ்நாடு திறந்தவெளி பல்கலைக்கழக முன்னாள் துணை வேந்தர் முனைவர் கல்யாணி, எழுத்தாளர் மற்றும் இயக்குநர் ஸ்ரீராம் சர்மா, கண்காணிப்பு தொல்லியலாளர் கே.அமர்நாத் ராமகிருஷ்ணா, இந்திய சமய அறநிலையத் துறை ஆணையர் க.வீ.முனிதன், சுற்றுலா வளர்ச்சி கழக மேலாண்மை இயக்குநர் சரதீப் நந்தூரி, தமிழ்நாடு மருத்துவப் பணிகள் கழகத்தின் மேலாண்மை இயக்குநர் மற்றும் அருங்காட்சியகங்கள் துறை ஆணையர் (மு.க.பெர்) மா.அரவிந்த் மற்றும் அரசு அலுவலர்கள் ஆகியோர் கலந்து கொண்டனர்.